

CHRYŚCIJANSKAJA DUMKA

BIELARUSKI CASAPIS — VYCHODZIĆ TRY RAZY U MIESIAC: 1, 10 i 20.

№ 10 (194)

Vilnia, 20 sakavika 1939 h. — Wilno, 20 marca 1939 r.

Hod XII

25.III. I SAVIETY

Dvaccać adzin hod tamu Biełaruskaja Rada Respubliki ŭ Miensku abvieściła Biełarus niezaležnaj ad Rasiei i samastojnaj Respublikaj. Pašla hetaha pačatasia haračaja praca dziela zbudavaŋnia i ŭmacavaŋnia hetaj niezaležnaści i samastojnaści. Ale maskoškija balšaviki stali hetamu na pieraškodzie i da samastojnaści palityčnaj i kulturnaj Biełaruski Narod nie dapuścili. Jany zasnawali svaju, balšavickuju biełaruskuju respubliku, nazyvajučy jaje dla voka samastojnaj i niezaležnaj. Voś fakty, jakija šviedčać ab „samastojnaści i niezaležnaści” savietskaj balšavickaj Biełarusi:

Biełaruskija vučonyja, paety, piśmieŋniki i dziejačy, jakija stajali za palityčnuju i kulturnuju samastojnaść Biełarus parassstreleŋn i sasłany na Sałouki i ŭ inšyja koncentracyjnyja łahieri.

Biełaruskaja hramatyka nablizaŋna da maskoškaj, a apošnim časam dalejšyja robiacca zachady, kab biełaruskuju movu jašče boľš nablizić da maskoškaj.

Z nadhraničnaj pałasy cetyja masy Biełarusau pavysielanyja ŭ Sibir, a na ich miesca panasyłanyja Maskoŭcy, Vialikarusy.

Sialanie pazbaŭleny ŭsiakaj svobody i žjaŭlajuca zvyčajnymi parabkami ŭ kałchozach i saŭchozach. Apošnim časam niavola hetu pavialičvajecca i zakraplajecca dalej.

Ab svabodzie relihii, sumleŋnia i prakananiaŋ nia prychozicca i havaryć. Panuje tam poŭnaje panivoleŋnie i hruby ździek nad dušoj čaławieka i Biełarusy.

Pravodzicca tam planovaja rušyfikacija Biełarusau. Pa škołach i ŭsiudy vytraŭlivajecca biełaruskaje nacyjanalnaj pačućcio, a nasadžajecca maskoškaje, vialikaruskaje.

Doŭha i ciazka prachvareŭšy, majučy 64 hady, 9.III.39 h. pamior u Vilni šv. p. Ludvik Abramovič.

Radziŭsia ŭ Maskvie ŭ 1875 h., syn prakurora Akružnoha Sudu. Pachodziŭ z staradaŋnaj polskaj šlachty. Zžyŭsia z Vilenščynaj i z usimi ziemlami byŭšaha Vialikaha Kniaźstva Litoŭskaha. Dla dabra ŭšich narodaŭ hetych zielaŭ pašviaciŭ usio svajo žyćcio.

Viedamy byŭ, jak polski patryjot-krajoviec. Krajovuju ideolohiju raźvivaŭ u rožnych polskich demakratyčnych časapisach, jakich jon byŭ redaktaram. Pa vajnie vydavaŭ u Vilni „Przegľad Wileŋski”, u jakim advažna, konsekvantna i česna pravodziŭ krajovuju ideolohiju. Hetaj jaho ideolohii apošnim časam z Palakoŭ nie padtrymlivaŭ nihto. Jon adnak sam adzin astaŭsia jej viernym aź da śmierci. „Przegľad Wileŋski” pierastaŭ vydavać u prošłym hodzie, złomany ciazkoj chvarobaj i palityčnymi abstavinami.

Aprača Palakoŭ, nie daceŋvali krajovaj ideolohii šv. p. L. A. tak-ža niekatoryja z Biełarusau i Li-

toŭcaŭ. Moža adnak pryjści čas, na našu dumku, kali heta ideolohija ŭvaskrešnie i staniecca aktualnaj. Pryjści heta moža tady, kali ŭlahucca i vykažuć svaju ŭnutranuju niazdatnaść žviarynyja nacyjanaliźmy.

Aprača pracy ŭ hazetach, šv. p. L. A. układaŭ tak-ža i knižki. Sabraŭ i wydaŭ: „Problem Litvy podčas vojny šviatovej. Zbiór dokumentów, uchwał, odezw i t. p.”, a tak-ža: „Cztery wieki drukarstwa w Wilnie (1525—1925)”. U vadnej i druhoj knižcy nia mała znachodzicca matarjału, jaki datyča biełaruskaj palityki, historyi i kultury.

Šv. p. L. Abramovič byŭ praŭdzivym rycaram idei. U Biełarusau, nia hledziačy na toje, ci chto z im zhadžaŭsia, ci nie, zdabyŭ jon sabie zaslužanuju čeść i pašanu.

Niachaj-ža budzie lohkej Jamu ziamla našaha Kraju, jaki jon tak lubiŭ i ŭ imia cetaści jakoha parycarsku pracavaŭ!

Pachavany šv. p. L. Abramovič u Viln, na Rosach.

Ad. St.

Stonim, 12.III.1939.

Praz mienskaje radyjo duža mnoha nadajecca aŭdycyjaŭ u movie vialikaruskaj, a susim mała ŭ biełaruskaj. Pry tym biełaruskaja mova ŭ mienskim radyjo niamiłaserna kalečycca na karyść maskoškaj.

Praz toje-ž mienskaje radyjo nadta mała nadajuca aŭdycyji biełaruskaj narodnaj pieśni, a duža mnoha štučnych častušk ab Stalinie, Varašyľavie, kałhasach i h. d.

Ab palityčnym žyćci i ŭspaminac nia treba. Kožnamu viedama, što jano absalutna padparadkavana Maskvie.

Viedama, savieckamu ŭradu, u

jakoha dyktatarskich rukach ŭsia presa i radyjo, a tak-ža svaboda i sumleŋnie čaławieka, lohka hetuju praŭdu ŭkryvać i na ŭvieś šviet hałasić ab niabyvatych „dabradziejstvach” u savietach, ale praŭda ŭsio-ž na šviet dastajecca i ab sapraŭdnym tam pałajeŋni Biełaruskaha Narodu i ahułam ludzi dobra viedajuć.

Ale zatym, što švietam kiruje Praŭda i Mudraść, dyk niachaj Biełaruski Narod nia padaje ducham: pryjdzie toj čas, kali Praŭda pieramoža, jakaja štoraz boľš dachodzić da šviedamaści Biełaruskaha Narodu i pranikaje jaho, zrealizujecca i staniecca sapraŭdnaścij.

Novy Papież Pius XII i jaho vybary

2-ha sakavika 1939, hadz. 16, min. 15: Na piatrovym placy — narodu... Boh jaho viedaje, kolki? Kažuč, što bolš 200 tysiač. Plac abniaty praz dzvie zakruhlenyja kolumnady, jakija loviač i pryhortyvujuć narod da kaścioła św. Piatra, jak-by taja piatrovaja sietka. Ale krylli nia stulilisja: „rybka“ šmyha-je tudy-siudy. Ciapier usia plošča pierad kaściołam adčvniena i ačyščana ad budynkaŭ aŭ da raki Tybru, i voš bačym sa schodaŭ kaścioła mora ludzkich ha-łoŭ, dyj jašče prybyvujuć novyja i novyja chvali! Usie vočy škiravany na cienki vysoki kaminok, što pryčepлены da ściany Sykstynskaj kaplicy. Raptam kryk — „sfumata!“ — „dym!“ — biely dym, zna-čyć — papież vybrany. Ruch miž narodom uzrasta-je. Kinoaparaty traščač — loviač toj dym — fatahra-fujuć, zara pierašluč jaho pa televizyji na ŭsie sta-ronki švietu. U praciahu niekalki minut cely šviet pa radyjo daviedajecca ab vybarach papieža.

Cišynia ŭ narodzie — makam pasiejaŭ!... Vyrazisty hołas delehata — „*Habemus Papam!*“ Plaska-juć, ścichajuć, sluchajuć... Chto?... „*Kardynał ŭsviato-ha Rymaska-ha Kaścioła, Aŭbeni...*“ Tut tłum piera-ryvaje, kryčyć sam — „*Pačelli!*“ Delehat užo paŭ-taraje za narodom — „*Pačelli...*“ jaki vybraŭ sabie imia — **Pius XII-ty.**“

Chto nia bačyŭ sam, nie patrapić ujavić taho kipučaha entuzyjazmu, jaki nahła vybuchaе ŭ Ital-jancaŭ. Nia toje, što naš Bielarus — treba dobraj bury, pakul ty jaho raskalyšaš! Zatoje doŭha budzie pom-nić i nia skora adpušćicca, bo kožnuju spravu bia-reč hlybaka ŭ serca.

Vybary papieža Piusa XII-ha prajšli tak-ža nie-spadzjavana, jak i śmierć Piusa XI-ha. U historyi nia mnoha takich pašpiešnych vybaraŭ: zaŭsiody ciah-nucca 3—4 dni. A ciapier prajšli ŭ adzin dzień, pry

trecim hałasavaŭnił i naahuł na hety raz zyjšlisia wypadki ŭ dziŭny sposab. Papieżam vybrany Pačel-li, jaki byŭ *Sekratarom stanu* ŭ Piusa XI-ha. Dasiul z dzieviač viakoŭ takoha zdarėnnia nia byvala (ad Hryhora VII-ha), dyk nihto nia dumaŭ, što Pačelli moža być kandydatam, choć wielmi jaho canili. Paš-la, Pačelli vybrany 2-ha sakavika, u 63-ija ŭhodki svaich naradzin. Nazvaŭsia „Pius XII-ty,“ imianiem papiarednika. A ŭ konklave dastaŭ losam celu no-mier... 13-ty! — heta, praŭda, ničoha nia značyć, ale-ž ludzi — zababonnyja, dyk i ab hetym ciapier pišuć i havorač.

Jošć viedamaje prarocтва św. Malachija (arcy-bisk. Irlandzkaha z XI-ha wieku), dzie každy papież apisany ŭ dvuch slovach. Na Piusa XII-ha vypadajuć slovy: „*Pastor angelicus*“ — „*Anielski Pastyr*“ — ty-tu! wielmi pryjemny! Nadta dobra pasuje da hetaha i familija ciapierašniaha papieža — „*Pačelli*“, što značyć — „*Zhodalubny*.“ Inšyja vyvodziač hetuju familiju sa sloŭ „*pax coeli*“ — „*supakoj niabieski*.“ A ŭ herbie Pius XII ty maje hałubka z aliŭnaj ha-luzkaj — symbal supakaju — i nadpis: „*Dziela spra-viadliwaści — supakoj*.“ — Adnym slovam, usie zna-ki pakazyvajuć, što Pačelli — Pius XII ty — budzie abaroncam zhody i miłaści pamiž narodami švietu. I zapraŭdy užo ŭ pieršaj pramovie praz radyjo pa-pież vitaje „*ŭsich Svaich synoŭ, razsypanych pa ce-łym šviecie, a asabliva tych, što harujuć z pryčyny biady i ciarpieńnia*.“ Nastupna pryzyvaje da „*supa-koju siemjaŭ, zlučanych i zhodnych u ŭsviatoj miłaš-ci Chrystovaj*“, „*da supakaju miž narodami — praz braterskaju ŭzajemnuju pomač*“, „*da pryjaznaha su-pracoŭnictva i sardečnaha parazumleńnia*.“

Aŭhieni Pačelli radziŭsia 2.III. 1876 ŭ Rymie. Kažuč, što užo ad 200 hadoŭ nie zdaraŭsia papież rymlanin, byli Italjancy z inšych miascoŭ. Bački Ja-honyja — rymskijsia miaščanie; bačka byŭ advaka-tam. Aŭhieni vučyŭsia z moładu achvotna i dob-ra — maje daktarat z teologii i prava. Z čužych ja-zykoŭ znae anielski, francuski, niamiecki, hišpan-

АД. СТАНКЕВИЧ

ХРЫСЬЦІЯНСТВА⁹⁾ І БЕЛАРУСКІ НАРОД

(У 950-ыя ўгодкі Хросту Беларусі: 988/9—1938/9)

V

Розныя абрады — адно Хрысьціянства

Адзінства Хрысьціянства ў розных абрадах. Чаму Русь прымае Хрысьціянства ў абрадзе грэка-славянскім. Усход і Апостальская Сталіца. Падзел Хрысьціянства. Падзел і Беларусь. Беларусь і Апостальская Сталіца.

Не адрэчы будзе тут запытацца, у якім абрадзе, у якой форме, у якой мове пашырала-ся тады на беларускіх землях Хрысьціянства, калі ведаем, што існавалі галоўныя культурныя мовы і літургічныя абрады ў мове лацінскай, грэцкай, славянскай і калі так-жа паўставалі літургічныя абрады і яшчэ ў іншых мовах. Ад-каз ясны. Сярод беларускага народу, як і ся-

род іншых усходніх славян (Расейцаў і Украін-цаў) Хрысьціянства пашырала-ся ў мове славян-скай, у якой пісаліся кніжкі, вялася прасьвета і адпраўлялася набажэнства.

Калі-ж з бегам часу для славянскіх наро-даў стара-славянская мова рабілася мала зра-зумелай і калі ў іх выраблялася мова жывая, кожнаму народу ўласная, тады гэна агульна-славянская мова асталася толькі ў багаслу-жэньні. Літургія, Служба Божая ў славянскай мове завецца славянскім абрадам, або грэка-славянскім, дзеля таго, што Кірыл і Мяфод, ук-ладаючы яго, за ўзор сабе мелі абрад грэцкі, ад якога ён мала і розніцца.

Спатыкаем так-жа ў гэтым часе на бела-рускіх землях і абрад лацінскі, але дужа рэд-ка — толькі ў большых гандлёвых гарадох і для нямногіх прыезных людзей.

Прыгледзім-ся-ж цяпер да тых узаемных адносінаў, якія існавалі паміж рознымі хрысьці-янскімі абрадамі, а так-жа да адносінаў іх да Апостальскай Сталіцы. Прадусім мусім сыцьвер-дзіць, што хоць Хрысьціянства да нас прыйшло

ski, partuhalski i vuhorski. Na biskupa konsekravany 13-ha maja 1917 h. Tady-ž naznačany Nuncyjam u Monachium; pašla byŭ Nuncyjam u Berlinie, a ad 1929—Sekratarom Stanu pry Vatykanie. Jašče pośle staŭ i Kamerlengam, jaki мае абавязак kiravać pachovinami papieža i naładzić konklave.

Ale vierniemsia na plac św. Piatra! Papiež vyrany — zara ŭbačym.

Narod piaje *Te Deum Laudamus*. Zhodna piajuć, ale ŭzrušenie takaje, što ŭ mnohich abryvajeca hołas. Na balkonie pakazyvajeca kryž — procesija duchavienstva, kardynałaŭ i pamiž imi — novy *Papiež Pius XII-ty*. Zachvalavaŭ narod — „Evviva il Papa!!!“ — „Chaj žyvie Papieži!“ — machajuć chustačkami. A jakraz papiež jasna vydzialajeca z pamiž duchavienstva — nia tolki adziežaj, ale Jon najvyšejšy ŭzrostam, a praniklivym vokam, zdajeca, dasiahaje kažnaha i ŭvachodzić hlybaka ŭ dušu.

Raptam, biaz nijakaha znaku, sam saboj narod ścich — tut usie viedajuć, što kali patreba. Papiež daje pieršaje bahaslavienstva. U Imia Taho, „Qui fecit coelum et terram“, — „Katory stvaryŭ nieba i ziamlu“ — Vikary Jezusa Chrystusa daje bahaslavienstva „Urbi et Orbi“ — „Horadu i śvietu.“ — A ja ŭ dumkach pieralataju tudy, dzie našy miłyja miaštečki i wioski, dzie zialonaja ruń praciskajeca praz śnieh da viasieñniaha sonca, dzie rañni žavaranak prynosić viestku prabudžeñnia. „Bahaslavi, dobry Boža — rukoju novaha Archipastyra — najcišejšyja svaje aviečački, harotnych Bielarusau!“

„Daj nam, Boža, tolki padniacca, stać na krepkija nohi, a my — biaz čužoŭ kryŭdy, svaim mazalom — dobra pracujuem na Tvaju slavu, dla slavy i karyści svajej i dla dobra ŭsiaho čalaviectva!“

Raschodzicca mnohatysiačnaja i šmatjazyčnaja taŭpa. Dziŭlusia, što tak husta čuvać anhielskaja moval! Tut — halandskija kapucyny, niemieckija studenty-kleryki — ŭ čyrvonnych sutanach, dalej studenty brazylijskija, argentynskija, ciomnyja abisyncy, filipincy i h. d. Pamiešany—chvarba, stroj adzie-

žy, koler skury, zyk movy, — ale natvary ŭva ŭsich śviecić adna supolnaja radaść — tut usie roŭnyja dzieci adnaho Chrystovaha Kaścioła. — Ja z svaim tavyrašam havaru hołasna pabiełarusku, a adna važnaja pania pakazyvaje na nas u tramvai svajej dačušcy i havoryć paitaljansku: „i tedeski“ — „niemcy!“

Dumaju, što šmat kamu z maich čytačoŭ budzie cikava daviedacca, jak adbyvajucca papieskija vybary. Ale voś biada, što kab ja pačaŭ ab hetym padrabiazna pišać, dyk zaniaŭ-by ŭsiu hazetu! Tahdy-ž prydziecca skazać choć kryšačku

Pieršaha papieža, św. Piatra, naznačyŭ *Sam Zbaŭca*. Piotr prabyŭ na ŭschodzie niekalki hadoŭ, a pośle pierajšoŭ da Rymu, dzie pražyŭ 25 hadoŭ, da svajho ŭkryžaŭnia. Praz try pieršyja viaki papiežaŭ vybiraŭ *rymski narod*. Ciažkaja była tahdy tyjara, bo blizu ŭsie papiežy byli mučanikami za vieru. Pašla svabody viery, u 313 hodzie, papieža vybiraŭ taksama narod, a pośle stała vybirać duchavienstva z pamiž siabie, a narod pačviardžaŭ vybary. Narešcie pačali miašacca ŭ vybary imperatory i karali. U tuju paru Italija pieražyvala ciažkija pieramieny: valilisia na jaje barbarskija narody — vizygoty, longobardy, hunny, vandaly i inš. Pakul he-ta ŭsio pieramałolasia, asiela, supakoilasja i pakul vytvaryŭsia novy jazyk i narod italjanski, pierajšlo dobrych z poŭtysiačy hadoŭ. Staraja łacinskaja kultura zahinuła, harady byli papaleny, bahaćcie parabavana i žniščana. Kaścioł musiŭ achryścić hetych barbaraŭ i pryučyć ich da novaha žyćcia i pracy, bo nielha-ž bylo viečna žyć vajnoj! zrešta, i rabavać užo nia bylo čaho. Ale čužyncy, poŭdzikija, byli valadarami. U hetych abstavinach, kali novyja prycho-dni napadali na pieršych i kali byli paniščany kaścioły i školy i bibliateki, dyk zaniapała i duchavienstva. Tahdy i papiestva pieražyvala wielmi ciažkiju paru. Tahdy prosta zachvatyvali papieskuju stalicu, chto pieršy darvaŭsia. Časami karali naznečali papiežaŭ. A pośle bahatyja rody hrafaiŭ i kniazioŭ zabirali papiestva dla siabie, prytym svarylisja z saboj,

i ŭ грэка-славянскім абрадзе i прыйшло яно з Візантыі i з Баўгарыі, то з гэтага зусім ня вынікае, што абрад лацінскі нашы продкі ўважалі за нейкі горшы або менш хрысьціянскі i што гэтакі пагляд іх мяшаў ім прыняць Хрысьціянства з Рыму ў абрадзе лацінскім. Не. Гэткіх паглядаў тады ня існавала сусім. Было-ж так затым, што ня было тады ў Хрысьціянстве ніякага догматычнага падзелу, што яно тады ў сьведамасьці ўсіх хрысьціян было адным, непадзеленым, апостальскім, сусьветным. Усходнія-ж славяне, а ў іх ліку i Беларусы, прынялі яго ў абрадзе славянскім, бо гэтаму спрыялі гео-палітычныя i культурныя абставіны гэтых народаў. Былі нават маэнтны ў гісторыі нашых продкаў, калі яны нават баяліся лішняга збліжэньня i залежнасьці ад Візантыі i дзеля гэтага нават кланіліся да Хрысьціянства заходняга, лацінскага. Так напрыклад, як мы ўжо ўспаміналі, Ольга, прыняўшы Хрысьціянства, найхутчэй у абрадзе грэка-славянскім, рабіла захады ахрысьціць свой народ у абрадзе лацінскім. Яна гэта рабіла больш з матываў палітычных,

яна тады была ў няўзгодзе з Візантыяй i хацела ад яе быць далей. Але хутка абставіны змяніліся i лацінскі місіянар, высланы ў наш край нямецкім імператарам Оттонам Вялікім, вярнуўся з Кіева з нічым. Дружныя адносіны Уладзімера сьв. з каралямі польскім, чэскім i вугорскім адкрывалі дарогу i лацінскім місіянарам. У тым годзе, калі адбывалася хрышчэньне сьв. Уладзімера, Папа рымскі пасылае яму ў Корсунь мошчы сьвятых. Брунон Баніфац па дарозе да Печанегаў быў гасьцінна прыманы ў Кіеве (1007).

Вось-жа трэба тут сьцьвердзіць, што ўсе тагачасныя (ад пачатку існаваньня да палавіны XI в.) хрысьціяне, як грэкі, лацінныкі, так i ўсе народы славянскія, а ў іх ліку i народ беларускі ў першым гэтым пэрыядзе сваей гісторыі станавілі адну Цэркву-Касьцёл, якая, як гэтага вымагае воля Хрыста, выражаная ў сьв. Пісаньні Новага Завету, была пад найвышэйшай уладай наступнікаў сьв. Пятра—рымскіх епіскапаў, — пад уладай Апостальскай Рымскай Сталіцы.

Самі Рымскія епіскапы-папы заўсёды былі сьведамы гэтай улады i заўсёды яе выконвалі.

abo vystaŭlali asobnych i fałšyvych papiežaŭ prociŭ zapraŭdnaha. Až u hodzie 1059 papiež Mikałaj II-hi pastanaviŭ, što vybirać majuć prava tolki *kardynały*. Z toho času paradak byŭ lepšy.

Historyja raskazyvaje, što ŭ 1268 h. kardynały, sabraŭšysia ŭ horadzie Viterbo, nie mahli pahadzićca i vybirali papieža dziesiać miesiacaŭ... Tahdy narod zbuntavaŭsia i zamкнуŭ ich u tym budynku. Mała taho, ludzi pryhradzili, što nie dađuć kardynałam jeści, apryč chleba i vady, pakul nia vybiaruć papieža! Heta zrazu pamahło. Papiežam byŭ vybrany Hryhory X-ty. I voš hety pastanaviŭ, što ŭ pryšlaści treba budzie zaŭsiody zamykacca dla vybaru papieža. Taki dziŭny zakon „konklave“ tryvaje 666 hadoŭ.

Ciapier konklave adbyvajecca ŭ Vatykanie. Kardynały schodziacca ŭ adnu časć Vatykanu, la Sykstynskaj kaplicy, i tam nahłucha zamykajucca. Zabirajuć z saboj pa adnym sekretaru i lokaju, uvachodziać tudy 3 dochtary, aptakar, služba dla kaplicy Sykstynskaj i niekalki asobaŭ duchoŭnych — dla cemoniiaŭ kaścielných, spaviadnik — dla kardynałaŭ, i ŭsio! Kardynały ŭvachodziać uračystaj pracisijaj, i cely addziel Vatykanu zamykajecca całkom, kab nihto ni tudy, ni siudy nia moh pierajści. Užo zahadzja taja časć byvaje admuravana na pierachodach ad inšych časćciaŭ placu i dziadzinaŭ. Navat z placu śv. Piatra vidać novy mur. A ŭnutry konklave zapičatany navat vokny. Jeści kardynałam padajuć praz viartušku ŭ adnych dźvierach. Zvonku staieć asobnaja straža, jakaja znachodzicca pad rukoj asobnaha maršalka konklave. Jon takža trymaje i klučy ad apošnich dźviarej i jon adkazyvaje pad prysiahaj za paradak i cełaść ludziej i budynku. Maršalak — čalaviek śviecki. Na samyja vybary kardynały schodziacca ŭ Sykstynskuju kaplicu — tudy saŭsim inšych nia ŭpuščajuć. Každy kardynał prysiahaje, što budzie vybirać pa sumleńni — samaha najbołš zdatnaha. Hałasы dajuć dvojčy: da paŭdnia i dvojčy pašla paŭdnia. Na placы sabrany narod ča-

kaje rezultatu i paznaje pa vychodziačym dymie: — čorny dym pakazvaje, što papieža nia ma, a bieły — što ŭžo vybrany. Tahdy maršalak adčyniaje dźviery. Kalib vybrany kardynał adkazaŭsia, dyk treba vybirać nanava. Kali-ž vybary pryjmie, to ŭžo jon i jošč papiežam i zaraz naznačaje sam sabie papieskaje imia. Ab papieskaj karanacyi skažam druhim razam.

Dla važnaści vybaraŭ treba dostać 2/3 usich hałasoŭ: značyć, kali hałasuje 60 kardynałaŭ, to treba dostać najmienš 40 hałasoŭ. Ciapier było ŭ konklave 62 kard.

Ad 1522 h. byvajuć papiežami tolki Italjancy — heta dziela taho, što papiež jošč biskupam rymskim. Śviet užo da hetaha pryvyk i nihto Italjancam nie zaviduje. A daŭniej byvali i inšyja, i voš na ŭsich 262 nastupnikaŭ Piotrovych było 15 Francuzaŭ, 13 Hrekaŭ, 8 Syryjcaŭ, 6 Niemcaŭ, 5 Hišpanaŭ, 1 Anhlič, 1 Portugalec, 1 Holendar i 1 šved.

Nu, ciapier nihto nia skaža, što ja darma siadzieŭ u Rymie i navat „papieža nia vidzieŭ“! Apošni raz, kali na miesiac pierad svajej śmierciaj papiež Pius XI-ty byŭ na vialikich egzamenach adnaho zakonnika, byŭ i ja z klerykam — studentam č. S. U ahromnaj sali było moža z try tysiačy klerykaŭ i ksiandzoŭ. Papiež ukancy bahasłaviŭ usich nas i ŭsich našych blizkich, kaho chto mieŭ u sery. A my ŭspaminali Bielaruś! Kali-ž vynosili papieža ŭ lektyce, Jon bahasłaviŭ naprava j naleva. Studenty kryčać „evviva“, a moj Čes kaža mnje: „Ja budu kryčać pabielarusku!“ — „Cicha!“ — kažu jamu. Ale jon užo kryčyć: „chaj żyvie papieži!“ Papieža ŭžo pieraniešli mima, ale Jon adviarnuŭsia, pilna pahladzieŭ na nas i bahasłaviŭ... — „Nu, i maładziec ty, — kažu jamu, — što mianie nie pasłuchaŭ!“

Ale byvajcie, bratki, zdarovy! Skora vyjaždžaju z Rymu.

J. H.

Rym, 6.III.1939.

Аб гэткай уладзе папскай сьведчаць так-жа многія Айцы Цэрквы-Касьцёла, як грэцкія, так і лацінскія.

Аб найвышэйшай уладзе папскай ня менш так-жа вымоўна гавора і тое, што сусьветныя царкоўныя саборы заўсёды адбываліся з бага-славенства Рымскага Папы, а пастановы гэтых сабораў заўсёды патрабавалі папскага зацьверджаньня. На саборах гэтых заўсёды старшынствавалі так-жа пераважна папскія делегаты.

Ня менш урэшце выразна сьведчаць аб папскім старшынстве ў Хрыстовай Цэрквы і ба-гаслужэбныя кнігі самай Праваслаўнай Цэрквы, як напрыклад «Месячныя Мінеі».

Дык нічога дзіўнага, што ўсе хрысьціянскія народы ад часу паўстаньня Хрысьціянства да палавіны XI в., іменна да 1054 г., аб чым гутарка ніжэй, належалі да адной Хрыстовай Цэрквы на чале з Рымскім Папам. У гэтым часе ані грэкі, ані лаціняне, ані славяне не сумняваліся ў гэтым главенстве Папаў і жылі ў брацкай любові, згодзе і еднасьці. Знача, паўстала, узрасла і разьвілася беларуская цэрква так-жа ў еднасьці з Рымам.

Але на сьвеце заўсёды так бывае, што дабро мяшаецца са злом. Таксама сталася і з гэтай хрысьціянскай еднасьцяй на беларускіх землях у першым пэрыядзе беларускай гісторыі. Зрываньне еднасьці пачалося з Царагроду, ад Грэкаў. Галоўнай прычынай разрыву была вялікая розьніца культуры Усходу і Заходу.

Справа ў тым, што Візантыйская імперыя пасыла ўпадку Заходняй Рымскай Імпэрыі, як мы ўспаміналі вышэй, з бегам часу ад яе цалком аддзялілася і жыла цэлыя доўгія сталяцыі сваім асобным жыцьцём, паглыбляючы ўсьцяж далей і далей культурныя, духовыя і сацыяльныя розьніцы з Захадам.

Вось-жа на гэтай аснове пачаўся вялікі разьдзел адзінай Хрыстовай Цэрквы на Усходнюю — грэцкую — і на Заходнюю — лацінскую. Пачаў яго царградзкі патрыярх Фоці яшчэ ў IX ст. На шчасьце разьдзел гэты шырокіх разьмераў тады ў грэцкай Цэркве яшчэ ня прыняў і сусім не даткнуў Цэрквы беларускай і еднасьць хрысьціянская яшчэ трымалася ад гэтай сумнай спробы зрыву гадоў паўтараста.

Adkryta i jasna

(Da spravy supracounictva z „Str. Ludovym“ i PPS)

Bielaruskamu narodu ciapier vielmi blaha žyviecca Ruk da pracy mnoha, a pracavać niama dzie i niama na čym. Sialanskija haspadarački takija drobnija, što nia mohuč ani dać pracu ūsim sialanam, ani ich dastatačna prakarmić. Ziamli dakupić niama mahčymašci — niama hrošaj i treba dostać dazvol u pryhraničnaj palasie, jakaja abymaje ūsiu Vilenščynu, vialikuju časć Navahradčyny i Bielastoččyny. Pryrezka ziamli z ziamielnych fondaŭ pry kamasacyi nie pravodzicca. Parcelujucca dzieńnia-dzie dvary i falvarki, ale heta nie dla ūsiech. Kab prykupić z parcelacyi ziamli, treba mieć specyjalny dazvol ūlady, asabliva ū pryhraničnaj palasie. Bielarskija sialanie ab kupli ziamli ūžo „zabyvajucca“ i cicha pracujuć na svaich vuzieŭnikich niŭkach, dy šukajuć prychoptnych zarabotkaŭ. Hetak pražyvajuć z dnia na dzień nia traciać nadziei i ūsie čakajuć ahułnaj i radykalnaj ziamielnaj reformy, pry jakoj nadzieiać ziamloj biezziamiennych i małaziamielnych miasciovych sialan.

Biada i niedastatak panujuć u bielarskich vioskach. I kanca hetamu nia vidać. Zmianić hetaje pałažeńnie moža sapraŭdy tolki radykalnaja dziaŭžaŭnaja haspadaračaja reforma.

Hetaje niazvyčajna ciažkoje pałažeńnie bielarskaha sialanstva starajucca vykarystać polskija partyi — „Stron. Ludove“ i PPS („Polska Partja Socjalistyčna“). Pieršaja ū sialanskich masach — u vioscy, a druhaja siorod tych, što šukajuć stałaj i prychoptnaj pracy ū promyśle, na čyhuncy i pry budovie daroh. Na hetym pałažeńni Bielarsaŭ žyrujuć i *kamunisty*, jakija svaimi padšeptami i pravakacyjaj „vyrivajuć“ z sialanskaj masy najbołš dziejnija adzinki, jakija zvyčajna ū vyniku hetaha apynajucca ū vastrohach.

Ciapierašniaje pałažeńnie arhanizavanaha bielarskaha žyćcia viedamaje. Varunki dla arhanizavanaj pracy Bielarsaŭ taksama viedamy. Bielarskaja intelihiencyja pracuje paasobku — u rosspy, asabliva siorod bielarskich pracouŭnych masaŭ, sialan i rabotnikaŭ.

Dziela hetaha niamala Bielarsaŭ spatykajucca ū radoch „Str. Ludovaha“ i ū rabotnickich sajuzach, što znachodziacca pad uply-

vami PPS. Bielarusy ū hetych polskich arhanizacyjach nie chavajucca i vyrazna vyjaŭlajuć svoj bielarski voblik. Prysutnaść tam Bielarsaŭ staranna chavajuć centralnija ūlady hetych arhanizacyjaŭ, asabliva „Stron. Ludove.“ Nieachvotna vyjaŭlaje Bielarsaŭ i PPS.

Na žjezdach „Stron. Ludovaha“ Bielarusy damahaju ca bielarskaj hazety i bielarskaj kulturna-ašvietnaj pracy; na žjezdach rabotnickich sajuzau vyjaŭlajuć sučasnae pałažeńnie bielarskaj nacyjanalnej kultury i ahułam pałažeńnie bielarskaha narodu. Ale ab hetym ani „Stron. Ludove.“ ani PPS u svaich hazetach ničo ha nia pišuć. Chavańnie Bielarsaŭ pad partyjnija bilety polskich arhanizacyjaŭ vyraznaje. Ab hetym Bielarusy viedajuć i heta bačać.

Hetkija i padobnyja fakty zusim pierakonvajuć bielarskich viaskovych dziejčou, što polskija „ludoŭcy“ i sacyjalisty, taksama jak endeki i inšyja nacyjanalisty, adny „miram“ mazany. Ale horkaja bielarskaja sapraŭdaść i ū mnohim supolnaść socyjalnaj prahramy hetych partyjaŭ z intaresami bielarskich pracouŭnych masaŭ, staviać hetaja masy ū rady „Stron. Ludovaha“ i PPS. Biaručy heta pad uvahu, u prošłym numary „Chr. D.“ pisala ab supracouŭnictvie z „Stron. Ludovym“, ci lepš skazać ab pracy Bielarsaŭ u hetaj polskaj arhanizacyi. Hetu spravu treba pastavić adkryta i jasna, jak adnosna „Stron. Ludovaha“ taksama i PPS. Pastaŭlenyja „Chr. Dumkaj“ varunki pracy Bielarsaŭ u „Stron. Ludovym“: 1. kab polskija ludoŭcy pryznali bielarski narod i jeho nacyjanalnija, socyjalnija i palityčnyja pravy i kab ab hetym pisali ū svaich polskich hazetach, 2. kab pryznali i potrebu bielarskaj dla Bielarsaŭ školy i kab dapamahali Bielarsam zdabyć jaje i 3. kab vydavali bielarskuju hazetu dziela pažyrania jaje siorod Bielarsaŭ, siabroŭ „Stronnictwa Ludowaha.“ — usie nie žjaŭlajucca nakazam zhary — heta damahańni tych viaskovych bielarskich dziejačou, što pracujuć u radoch „Stron. Ludovaha“ i sacyjalistyčnych rabotnickich sajuzau, jakija ich nieadnojčy vykazvali na žjezdach i sabrańniach.

I sapraŭdy, biaz pryznańnia hetaha minimum dla Bielarsaŭ z boku „Stron. Ludovaha“ i PPS praca bielarskich viaskovych dziejačou u hetych arhanizacyjach bu-dzie tolki škodnaj.

Bielarus z „Str. Ludovaha“

U Litoŭcaŭ

Sprava hr. staršyni K. Stašysa. 3.III sioleta Vilenski Apela-cyjny Sud razhladaŭ spravu staršyni b. Litoŭskaha Nacyjanalnaha K-tu ū Vilni. Jak prypaminajem, u 1937 h u listapadzie miesiacy hr. K. Stašys Vilenskim Akružnym Sudom za narušeńnie devizovych rasparadžeńniaŭ byŭ asudžany na hod turmy i 10 tysiać štrafu. Pašla hetaha prysudu hr. K. Stašys za 10 tysiać kancyi byŭ zvolnieny z turmy, dzie da sudu prasiadzieŭ 4 miesiacy. Voš-ža 3.III Apela-cyjny Sud asudziŭ hr. K. Stašysa na 4 miesiacy (zaličajuć henyja čatyry, prasiedžanyja ū turmie) i prysudziŭ zapłacić 3 tysiaćy zał. Asudžany, niezdavoleny hetym, padaŭ kasacyjnuju skarhu ū Najvyšejšy Sud u Varšavie.

Instytut Lituanistyk. 6.III sioleta ū Koŭnie adkryty Instytut Lituanistyk im. Ant. Smetony. Mety hetaha Instytutu nastupnyja: 1) dašledžvać litoŭskuju movu, folklor (narodnuju kulturu) i historyju, 2) žbirać, paradkavać i publikavać navukovy matarjał, jak datyča litoŭskaj movy, folkloru i historyi, 3) być pradstaŭnikom lituanistyčnych navuk u Litvie i zahranicaj. Dziela asiahnieńnia hetych metaŭ Instytut zakladaje bibliateki, archivy, sklikaje kanhresy, ładzić vystaŭki, abviaščaje konkursy, daje naharody, a tak-ža arhanizuje referaty, kursy i inš.

Instytut dzielicca na try addziely: litoŭskaj movy, litoŭskaj historyi i litoŭskaha folkloru. Instytut zabraŭ u svajo rasparadžeńnie matarjał da sloŭnika litoŭskaj movy, jaki pačaŭ układać viedamy litoŭski movavied K. Buga, a tak-ža matarjaly archiŭnyja i zborniki sloŭnika gieografičnaha, prožviščau, nazovaŭ miesnašciaŭ i inš.

Na adkryćci Instytutu byŭ Prezydent Litvy Ant. Smetona. Ad vilenskaha litoŭskaha hramadzianstva byŭ hram. K. Stašys.

Rekalekcyi

dla Bielarsaŭ katalikoŭ u Vilni adbuducca ū kašciele św. Miakałaja 23, 24 i 25 sakavika.

Kiravać imi budzie a. šnip.

Pačatak a hadz. 19.

UVAHA: Rekalekcyi nie adbylisia 16, 17 i 18 h. m. z pryčyny praktykavańnia ū Vilni ahułnaj abarony ad napadaŭ aeraplanaŭ.

Da pracy ũ siel.-hramadzkich samaŭradach

Vybary ũ sielska-hramadzkijsa samaŭrady zakončany. Kančajucca vybary i ũ samaŭrady vałasnyja. Sielska-hramadzkijsa rady na prastorach zasielonych bielaruskim nasielnictvam absadzany pieravažna miascovymi ludźmi — Bielarusami. Taksama i ũ vałasnych radach, jakija tak-ža ũ bolšasči nacyjanalna bielaruskija. Praŭda, sielska-hramadzkijsa samaŭrady dasiul nie prajaŭlajuć aktyŭnaści, dzieła hetaha panuje melancholija i ũ vałasnych radach. Na heta majuć uplyvy roznyja pryčyny — vonkavyja i nutranyja. Z adnaho boku adsutnaść bolš aktyŭnaha elementu ũ sielska-hramadzkich i vałasnych radach, jaki ciapier „prycichšy“ trymajecca vod dal samaŭradavaj pracy, a tak-ža nia ũsiudy naležny padbor ludziej na stanoviščach sołtysaŭ i vojaŭ. Z druhoha boku — wielmi składanaja rola vałasnoha samaŭradu adnosna sielska-hramadzkijsa rady i pavietavaj ũlady, jak samaŭradavaj, taksama i dziaržaŭna-administracyjnaj. Niama vyraznaha padzielu pracy miž vałasnym i sielska-hramadzkijskim samaŭradam, niama i hrošaj u sielskaj hramadzie, kab viašči svaju samaŭradavuju haspadarku.

Adnosiny ũ siale da ahulnych spraŭ ũlažylisia tak, što sielska-hramadzkijsa rady navat nie zvaročvajuć ũvahi na potrebu papravić viaskovuju darohu, bo hetym niby, maje zajmacca vałasny samaŭrad, a vałasnaja rada da hetaj raboty nie špiašyć, bo jana zaniata inšymi spravami.

Vołašci našyja vialikija, naličajuć niekalki dziesiatkaŭ viosak, chutaroŭ i falivarkaŭ, — dyk i nia možna trebavać, kab vałasnyja rady dahledzili potreby kožnaha najmienšaha asielišča. Pry hetym treba skazać, što vałasnyja samaŭrady kudy macniej žviazany z haspadarkaj pavietu, čymsia z potrebami sielskaj hramady. Adtul idzie kantrola vałasnoj samaŭradavaj dziejnaści, adtul ũlada i kiraŭnictva. Dzieła hetaha, viedajem, i takaja pravodzicca haspadarka ũ našych vołašciach. Dziakujućy hetkaj pastanoŭcy spravy, kiraŭnictvu zhary i biazdziejnaści žnizu, u našym siale pracujuć tolki sołtysy i sekvestratary, daručajućy ũsialakija nakazy, dy zyskivajućy padatki i štrafy. Vyhladaje, što ũ našym siale niama nijakich haspadarčych potrebaŭ ahulnaha

značeńnia, abo hetyja potreby zusim niavažnyja ũ paraŭnańni z tymi, što pravodzić vałasny samaŭrad z nakazu, abo biez nakazu, pavietu. Tymčasam haspadarčyja potreby siała, jakich nie abymaje ani vołašć, ani paviet, wielmi važnyja i majuć vialikaje ahulnaje značeńnie.

Vołašć i paviet nikoli nia zmo huć tak pastavić samaŭradavaj haspadarki, kab jana dahledzila ũsie najmienšyja potreby vioski, a z hetych „najmienšych“ składajecca ahulnaja, vialikaja i wielmi składanaja sprava. Dyk hetymi „najmienšymi“ spravami pavinny zaniacca sielska-hramadzkijsa samaŭrady.

Ale jak sielska-hramadzkijsa rada moža zaniacca hetymi spravami, kali jany patrabujuć hrošaj, jakich dla sielskaj hramady samaŭradavy zakon nie abaznačaŭ?

Voš-ža, pačać i ażyvić pracu ũ sielskaj hramadzie možna i ũ ramach abaviazujučaha samaŭradavaha zakonu. Pradusim treba žviarnuć ũvahu na samaŭsvietu — treba zasnavać sielska-hramadzkuju biblioteku — čytałniu; vypisać knižki i hažety ũ hramadzkuju čytałniu i zaachvočvać sialan da čytańnia. Pry hetym sielska-hramadzkijsa rada moža zaniacca i švrejšaj samaŭsvietnaj pracaj — moža arhanizavać dziciačyja sadki, praktyčnaha haspadarčaha dašledavańnia harodčvki i h. p., a tak-ža ładzić pradstaŭleńni i referaty. Sielska-hramadzkijsa rady pavinny być pradstaŭnikami vioski prad vyšejšymi orhanami samaŭradu — vołašci i pavietu, — a tak-ža i prad inšymi arhanizacyiami i ũstanovami, pradstaŭlajućy potreby vioski i damahajučvsia ich zaspakajeńnia. Bo chto inšy moža lepš viedać potreby štodziennaha žvćcia vioski ad miascovych ludziej? Zrazumiela, kali ab hetkich potrebach vioski budzie maŭčać sielska-hramadzkijsa rada, dyk ab ich nia skora budzie viedać, a moža i zusim nie daviedajecca ani vołašć, ani paviet. Dyk treba vykazvać potreby vioski i damahacca ich zaspakajeńnia. Bielarusy, zrazumiela, patrabujuć, kab ichnija potreby byli zaspakojeny ũ duchu bielaruskim.

Z haspadarčaha žyćcia

Rynki zbytu. Niadaŭna praducenty lonu staranna šukali, kab niejdzie znajści dla siabie rynek. A siahońnia, kali Saviety (SSSR) z unutranych mierkavańniaŭ pierastali vyvozić svoj lon zahranicu, dyk za hety tavar, katoraha naša Vilenščyna i Navahradčyna žjaŭlajuca najbołšym praducentam, ciapier kupcoŭ choć adbaŭlaj. Z sialanska-ziemlarobskaha punktu hledžańnia heta chod vypadkaŭ dobry. Ale treba ũvažać, kab i tut niechta nia vypieradziŭ sialan i nie zabraŭ taho, što pravu tolki samym sialanam musić naležyć. A reč heta nie mała-ja, bo za adzin tolki letašni hod vyviežiena było lonu ũ adnu tolki Niamieččynu na 12 mil. zł.

A sioleta? Možna i dalej vyvozić. Ale pramysloŭcy j handlary polskija ũžo padymajuć kryk, što astanucca biaz syrca (lonu) fabryki polskija i tamu, byccam, treba z vyvazam ustrymacca.

Hołas u ziemlarobaŭ u hetaj sprave tymčasam nia čuvać.

Padatak ad muki i krup. Skarbovaja statystyka padaje, što z padatku ad muki i krup sabrana 27 studnia siol. — 20 milionaŭ 84 tysiačy zlot. Hažety padajuć, što ũ žviazku z hetakim dochodom z henaha padatku skarbcovyja ũlady namierany naniać 250 novych čynoŭnikaŭ dzieła kantroli ũ mlynach uplyvaŭ z hetaha padatku.

Pazyčki na budoŭlu. Bank Ziemlarobstva razdaŭe praz vałasnyja Kasy dla drobnych haspadarak viaskovych specyjalnyja pazyčki na zakančeńnie haspadarskaha zabudavańnia. Pazyčki vydajucca ũ našym Krai haspadarkam małym i siarednim, jakija nie pieravyšajuć 35 hektaraŭ ziarni. Najbolšaja pazyčka — 600 zł. Spłata razložana na 5 hadoŭ, apracantavana — 4 prac. u hod.

Vioska patrabuje rovaraŭ. Sialanie na schodach i sabrańniach wielmi časta padymajuć spravu potreby rovaraŭ. Zrazumiela, što hetaja potreba vyplvaje z šyrejšaha zainteresavańnia ahulnym žyćciom, jakoje vymahaje bolšaha ruchu, kamunikacyi. Ale ceny na rovary dla sialan wielmi vysokija i dzieła hetaha nia kožnamu sialaninu jšče rovardastupny. Kab rovar možna było kupić za 70 zł., dyk tady jany pajšli b u viosku cełymi vahonami.



УВАГА!

УВАГА!

Sakavik — miesiac tannaj biełaruskaj knižki

Dziela baračby z niahramatnaścij, dziela pašyreńnia ašviety ŭ biełaruskich masach, vydaviectvy i paasobnyja vydaŭcy biełaruskich knižak, supolna z biełaruskaj kniharnij „Pahonia“, ŭadziać specyjalna tannuju prađažu biełaruskich knižak i padručnikaŭ. Z hetaj metaj vyznačajessa **Sakavik — miesiacam tannaj biełaruskaj knižki**, u praciahu katoraha praďajessa pa źnižanaj canie nastupnyja biełaruskija knižki.

I. Dla navuki čytańnia i pisańnia pa-biełarusku

	Cana
1. Першыя зерняткі — С. Паўловіча (буквар), выд. Я. Малецкага	0,25
2. Пішы самадзейна — С. Паўловіч (разьвіцьцё самастойнага пісьма)	0,50
3. Novy lemantar — J. Stankieviča	0,20
4. Беларуская граматыка — Б. Тарапкевіча	0,50
5. Бiełaruskaja hramatyka — В. Тараškeviča	0,30
6. Беларускі правапіс — Р. Астроўскага	0,50
7. Родны Край ч. I — Л. Гарэцкай	0,50
8. Родны Край ч. II — Л. Гарэцкай	0,75
9. Родны Край ч. III i IV — Л. Гарэцкай	1,25

II. Litaratura dla dzieci:

1. Kazka ab rybaku i rybcy	0,20
2. Мышанё Пік	0,30

III. Historyja biełaruskaj litaratury

1. Гісторыя беларускай літаратуры — М. Гарэцкага	1,00
2. Хрыстаматыя старога беларускага літаратуры — М. Гарэцкага	1,00
3. Хрыстаматыя бел. літаратуры ад 1905 г. — М. Дварчаніна	2,50
4. Адбітае жыцьцё — А. Навіны	1,00

IV. Historyja ahulnaja, biełaruskaja i hieohrafija

1. Падручнік Новай Гісторыі — Р. Віппэра	0,30
2. Падручнік Навейшай Гісторыі — „	0,50
3. Кароткі Нарыс Гісторыі Беларусі —	0,60
4. Да гісторыі беларускага палітычнага вызваленьня Ад. Станкевіча	1,00
5. За 25 гадоў — А. Луцкевіча	0,50
6. Д-р Фр. Скарына (гражданкай і лацінкай) — Ад. Станкевіча	0,25
7. Геаграфія Беларусі — А. Смоліча	1,50

V. Haspadarka

1. Ziemiarskaja čytanka — А. Klimoviča	0,50
2. Lekі na ździeki — „	0,10
3. Садоўніцкая чытанка — А. Клімовіча	0,50
4. Пчола — Я. Пачопкі	2,00
5. Малочная карова	0,40
6. Гародніцтва	0,30
7. Страшны вораг	0,20

VI. Sceničnyja tvory

1. Боты, Мікітаў Лапаць, Пакой у наймы, Чорт і Баба	0,50
2. Гурток	0,20
3. У зімовы вечар	0,40
4. Паўлінка	0,50
5. Лекары і лекі	0,50
6. Раськіданае гняздо	0,50
7. Ня розумам сыцяміў а сэрцам	0,40
8. Апошняе спатканьне	0,20
9. Суд	0,20
10. Пан Міністар	0,40
11. Дзядзька Якуб, Міхалка, На вёсцы Пярэстая Красуля	0,80
12. Па рэвізіі, Модны шляхцюк	0,40
13. Пашыліся ў дурні	0,40
14. Суд над трохпалёўкай	0,20

VII. Piesieŭniki

1. Дзіцячы сьпеўнік — А. Грыневіча	0,30
2. Беларускі песеньнік з нотамі — Л. Рагоўскага	0,30
3. Рэпэртуар бел. хору. Бел. народн. песьні — Р. Шырмы	1,50
4. За Ва́скаўскаў (сьпеўнік) А. Stepoviča	0,50

VIII. Mastackaja litaratura

1. Шляхам Жыцьця — Я. Купалы	1,00
2. Новая Зямля — Якуба Коласа	1,00
3. Сымон Музыка —	0,50
4. У Палескай глушы — Т. Гушчы	1,00
5. У Глыбі Палесься — „	1,00
6. Вянок — М. Багдановіча	0,75
7. Dudka Biełaruskaja i Smyk Biełaruski — Fr. Bahuševiča	0,50
8. Maja Lira — K. Svajaka	0,60
9. Na pryžbie — J. Byliny	0,30
10. Судны дзень — Караленкі	0,40
11. Снапок	0,30
12. Chłapieć — V. Advažnaha	0,50
13. Symbały	0,50
14. Z Rodnaha Zahonu — A. Ziaziuli	0,50
16. Мамчына Горка — М. Машары	0,25
17. Пад Мачтай — М. Танка	1,50
18. З сялянскіх ніў — М. Васілька	0,30

Usie vyšej pieraličanyja padručniki, knižki i śpieŭniki možna vypisać z biełaruskaj kniharni „Pahonia“, jakaja pa atrymańni zakazu i hrošaj biezadkladna vyśle zaprošanyja knižki.

УВАГА! Pry vypisyvańni knižak na sumu da 5 zł. treba prysylać 20 prac. na pierasyłku, a vyšej 5 zł. — aplačvaje pierasyłku kniharnia. Dziela hetaha vyhadniej vypisyvać hetaja knižki ŭskładčynu, bolšaj kolkaścij, na bolšuju sumu i dla niekalkich asob na adzin adras. Knižki možna vypisyvać paštoŭkaj, padajučy tolki nazoŭ knižki. Zakazy možna kiravać na hetki adras: Księgarnia „Pahonia“, Wilno, Zavalna 1.

Akančalny upadak Čechasłavaččyny

Abvieščannie niezaležnaści Słavacyi, Zakarpackaj Ukrainy i niamieckaja akupacyja Čechasłavackaj republiki

Biazprykładny słavianski spor miž Čechami, Slavakami i Ukraincami ũ Čechasłavackaj federacyjnaj republiki zakončyŭsia ũ dniach ad 12 da 14 sakavika 1939 h. akančalnym upadkam dziaržaŭnaj samastojnaści Čechasłavaččyny. Niamieckaje vojska, pa prośbie Čechasłavackaha prezidenta Hacha, zaniało Čechasłavaččynu i zavodzić tam svoj paradak.

Apošniaj i aficyjalnaj pryčynaj haniebnaha pastupku prezidenta Hacha, jaki zaprasiu Niamieččynu „kniažyč i ũladać“ Čechasłavaččynaj, bylo toje, što słavacki sojm abvieściŭ niezaležnaść Słavacyi i heta samaje zbiraŭsia u svaim krai zrabić sojm Zakarpackaj Ukrainy. ũ zviazku z hetym śmiarotnym sporam Čechaŭ z Słavacyjaj i Zakarpackaj Ukrainaj paŭstali tam kryvavyja zabureńni, asabliva ũ Zakarpackaj Ukrainie, padčas jakich niamala zabitych i mnoha

ranienyh. Karystajučysia hetymi zabureńniami, „dziela ũtrymańnia paradku i ładu“ Vuhryja zaniała svaim vojskam Zakarpackuju Ukrainu. Urad Zakarpackaj Ukrainy ũ apošnja časy abvieciŭ niezaležnaść Zakarpackaj Ukrainy i sam vjemihravaŭ zahranicu. Niamieckaje vojska zajmajučy Čechiju i Moraviju pajšlo i ũ „niezaležnuju“ Słavacyju. Čechasłavackaje vojska padčas zajmańnia Niamieččynaj Čechii i Moravii nie dało ani adnaho strełu. Čechi pryniali Nierncaŭ, jak zaprošanych haściej. Spakojna prymajuć niamieckaje vojska i Słavaki. ũ Zakarpackaj Ukrainie suproć Vuhryi vystupiła Čechasłavackaje vojska i miasciovaja vajskevaja arhanizacyi. Takim čynam słavianie b. Čechasłavackaj republiki, što hetak zajadła zmahalisia miž saboj, Niamieččynie paddalisia pakorna i cicha.

Vodhuki ũ Eŭropie

Niaviedamaje historyi zdareńnie, kab biaz nijakaha razhałosu i najmienšaha praličcia kryvi ũ praciahu adnaho dnia była źlikvidavana samastojnaja i niezaležnaja dziaržaŭa, vyklikała ũ celaj Eŭropie raptoŭnaje, biazradnaje maŭčańnie. Francuskija i anhielskija palityki tolki razvodziać kala sia bie rukami i apraŭdvajuć svaju palityku papiarovymi dahavorami, postanovami ũsialakich konferen-

cyjaŭ i źmienami ich značeńnia pašla abvieščannia niezaležnaści Słavacyi, a tak-ža zaprosinami Niamieččyny prezjd. Hacham, kab pryjšla „kniažyč i ũladać“ u Čechasłavaččynu. Eŭrapskaja presa apisvajučy hetaje vialikaje histaryčnaje zdareńnie śćviardžaje, što Niamieččyna ũsiciaž raście, mahutnije i konsekvantna pravadzić svaju palityku.

ROZNYJA VIESTKI

Z Polšcy

Z pramovy staršyni OZN. Na sesii Haloŭnaj Rady OZN staršynia hetaj arhanizacyi hien. Skvarčynski skazaŭ: mižnarodnaje pałažeńnie pakazvaje, što ũsie hvarancyi silnych dziaržaŭ adnosna słabiejšych — heta zvyčajnaja fikcyja. Polšč maje vyniatkava trudnaje hieohrafičnaje pałažeńnie i musić apiracca vyklučna na svaje ũlasnyja siły. — Vykazvajučy heta, hien. Skvarčynski vystupiŭ vostra prociŭ usiej polskaj apazycyi, zakidajučy joj škodnuju

dziejnaść adnosna polskaj zahranicnaj palityki, jakuju pravodzić min. Bek z daručeńnia Uradu.

Studenckija zabureńni ũ Lvovie i hutarki ab ich u Senacie. ũ minulym tydni byli biazprykładnyja vystupleńni polskich nacyjanalistyčna nastroyenych studentaŭ. Palicyja ũsmirajučy studentaŭ praviała revizyju ũ studenckich damach, dzie znajšla nielehalnuju litaraturu, navat revalvery i inšyja zbrojnyja pryłady. ũ zviazku z hetym niekalki dziesiatkaŭ asob aryštavana. U Senacie ab hetych padziejach šyroka havaryŭ praf. Bar-

Zastrelili kamandanta palicyi

PAT padaje: u Berežanskim pav. (Haliččyna—red.) u v. Dryševie zastreleny žniačeŭku kamandant palicyi V. Kohačevski. ũ Pieramyšlanskim paviecie niekalki zapadozranych asob, padčas pravierki ũ ich dakumentaŭ, strełami ranili palicejskaha Ogrodnika. ũ Kalniu, Berežanskaha pav., padčas službovaha abchodu vystrełam ranieny palicejski Vodziński. ũ zviazku z hetym aryštavana niekalki asob. Palicyja i sudova śledčyja ũłady viaduć śledztva dalej.

Zakryćcio ũkrainskich arhanizacyjaŭ

PAT padaje: na terytoryi Berežanskaha pavietu administracyjnaja ũłady zakryli bolš 100 hurtkoŭ ũkrainskich arhanizacyjaŭ.

Samaŭradavyja vybary ũ Vilni

Rasparadžeńniem Vajavody 14.III. siol. abvieščany ũ Vilni vybary ũ Haradzkuju Radu. Hałasavańnie adbudziecca 21 maja siol. Da vybaraŭ hatoviacca ũsie hradmazka-palityčnyja ũhrupavańni.

tel, jaki pastupki nacyjanalistaŭ zhaniŭ, zajaŭlajučy, što brydka i stydną pad śćiahom kryža i ũsiech śviatych zajmacca ludajedztvam.

Z zahranicy

Kaniac vajny ũ Hišpanii. Kančajecca hišpanskaja trahedyja — balučyja i niačuvanyja padziei na žymym cieľe hišpanskaha narodu. Herojem hetaj trahedyi farmalna jość hien. Franko, a sapraŭdnymi — Niamieččyna, Italija, Francyja i Anhlia.

Zaciažnaja vajna ũ Kitaju. Dasiul na Kitajcaŭ nastupali Japoncy. Ciapier ũžo nastupajuć na Japoncaŭ Kitajcy. Najbolš Japoncam nie dajuć ustanavicca kitajskija partyzanki, jakija zabirajuć zdradnikaŭ Kitajcaŭ i napadajuć na japonskaje vojska. Hetyja kitajskija partyzanki vajujuć z Japoncami na ũsiej terytoryi Kitaju, dzie ũstanaŭlajecca japonskaja ũlada i vojska.

Padpiska na „Chr. Dumku“: na hod—3 zał., na paŭhodu—1 zał. 50 hr., na try miesiacy—1 zał. Cana asobnaha numaru — 10 hr. Zahranicu padpiska ũ dva razy daražej. — Adrys Redakcyi i Administracyi: Vilnia (Wilno), Zavalnaja vul. № 1—2.

Redaktor J. POŹNIAK
Рэдактар Я. ПАЗЬНЯК

Wydawca KS. AD. STANKIEWICZ
Выдавец КС. АД. СТАНКЕВИЧ

Drukarnia Białoruska im. Fr. Skaryny, Wilno, Zawalna 1. | Беларуская Друкарня ім. Фр. Скарыны, Вільня, Завальная 1